

हिमाचल प्रदेश तेरहवीं विधान सभा

(द्वितीय सत्र)

मौखिक उत्तर हेतु प्रश्न

बुधवार, 7 मार्च, 2018/16 फाल्गुन, 1939 (शक्)

[सिंचाई एवं जन स्वास्थ्य मंत्री - शिक्षा मंत्री - शहरी विकास मंत्री - स्वास्थ्य एवं परिवार कल्याण मंत्री - उद्योग मंत्री तथा सामाजिक न्याय एवं अधिकारिता मंत्री].

कुल प्रश्न - 16

औद्योगिक क्षेत्र में प्लॉट

*16 श्री इन्द्र सिंह (सरकाघाट):

क्या उद्योग मंत्री बतलाने की कृपा करेंगे कि:-

(क) जिला मण्डी के जाहु स्थित औद्योगिक क्षेत्र में कुल कितने प्लॉट हैं;

(ख) इनमें से कितने आबंटित हैं व कितने खाली हैं; और

(ग) इन आबंटित प्लॉटों पर क्या-क्या कार्य किये जा रहे हैं; ब्यौरा प्लॉटवार दें ?

उठारु सिंचाई योजना

*17 श्री सुख राम (पांवटा साहिब):

क्या सिंचाई एवं जन स्वास्थ्य मंत्री बतलाने की कृपा करेंगे कि:-

(क) सिंचाई एवं जन स्वास्थ्य मण्डल, पांवटा-साहिब के अन्तर्गत उठारु सिंचाई योजना अजौली, नारीवाला, ज्वालापुर एवं अपरला कांशीपुर, निचला कांशीपुर, किशनकोट गाँव का छूटा हुआ क्षेत्र नाबार्ड में किस वर्ष स्वीकृत किए गए; और

(ख) इन योजनाओं पर कितनी धनराशि व्यय की गई और इनकी अद्यतन स्थिति क्या है; ब्यौरा योजनावार दें?

खनन पट्टों की स्वीकृति

*18 श्री राम लाल ठाकुर (श्री नैना देवीजी):

क्या उद्योग मंत्री बतलाने की कृपा करेंगे कि:-

(क) गत तीन वर्षों में जिला बिलासपुर में कितने खनन पट्टों की स्वीकृति दी गई;

(ख) सरकारी खजाने में M-फार्म की कितनी धनराशि जमा हुई; और

(ग) बिलासपुर फोरलेन का कार्य जो किरतपुर से बिलासपुर तक चला है; उस पर कितनी बजरी, रेत व पत्थर की आपूर्ति ठेकेदारों ने की; ब्यौरा ठेकेदार तथा क्षेत्र सहित दें?

स्वास्थ्य संस्थान

*19 श्री बिक्रम सिंह जरयाल (भटियात):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) भटियात विधान सभा निर्वाचन क्षेत्र के अन्तर्गत कितने स्वास्थ्य संस्थान कार्यरत हैं; पंचायतवार नाम सहित ब्यौरा दें;

(ख) इन स्वास्थ्य केन्द्रों में कितने पद विभिन्न श्रेणियों के स्वीकृत हैं तथा कितने रिक्त हैं; ब्यौरा संस्थानवार दें; और

(ग) रिक्त पदों को भरने हेतु सरकार क्या पग उठा रही है?

उठारु पेयजल/सिंचाई योजनाएं

*20 श्री मोहन लाल ब्राक्टा (रोहडू):

क्या सिंचाई एवं जन स्वास्थ्य मंत्री बतलाने की कृपा करेंगे कि:-

(क) सिंचाई एवं जन स्वास्थ्य मण्डल, रोहडू के अन्तर्गत कितनी उठारु पेयजल/सिंचाई योजनाएं अधूरी हैं; ब्यौरा दें;

(ख) गत तीन वर्षों में इस मण्डल के अन्तर्गत कितनी पाईपें बिछाई गई; और

(ग) क्या पब्लर नदी के तटीकरण का कार्य बन्द है; यदि हां, तो यह कार्य कब तक आरम्भ किया जाएगा तथा कब तक इसको पूरा करने का लक्ष्य है ?

बास्पा तटीयकरण

*21 श्री जगत सिंह नेगी (किन्नौर):

क्या सिंचाई एवं जन स्वास्थ्य मंत्री बतलाने की कृपा करेंगे कि यह सत्य है कि बास्पा के तटीयकरण की डी0पी0आर0 स्वीकृति हेतु लम्बित है; और इस योजना के अन्तर्गत कितनी धनराशि व्यय की जानी है?

स्वास्थ्य केन्द्रों का उन्नयन

*22 श्री इन्द्र दत्त लखनपाल (बड़सर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) यह सत्य है कि पूर्व सरकार ने बड़सर विधान सभा निर्वाचन क्षेत्र के अन्तर्गत सामुदायिक स्वास्थ्य केन्द्र, बड़सर एवं प्राथमिक स्वास्थ्य केन्द्र, बिझड़ी के उन्नयन करने की अधिसूचना जारी की थी; और

(ख) यदि हां, तो इन संस्थानों में स्टाफ व अन्य मूलभूत सुविधाएं कब तक उपलब्ध करवाई जाएंगी?

सामाजिक सुरक्षा पेंशन

*23 श्री होशयार सिंह (देहरा):

क्या सामाजिक न्याय एवं अधिकारिता मंत्री बतलाने की कृपा करेंगे कि:-

(क) गत तीन वर्षों में देहरा मण्डल के अन्तर्गत आने वाले निर्वाचन क्षेत्रों में कितने विधवा, अपंग व बुढ़ापा पेंशन के मामले लम्बित है; और

(ख) इस अवधि में इसके लिए कितनी धनराशि उपलब्ध करवाई गई; ब्यौरा दें?

पदपूर्ति

*24 श्री अनिरुद्ध सिंह (कसुम्पटी):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) यह सत्य है कि प्राथमिक स्वास्थ्य केन्द्र, कुफरी में विभिन्न श्रेणियों के पद रिक्त हैं; और

(ख) यदि हां, तो रिक्त पदों को कब तक भरा जाएगा?

प्री-प्राईमरी कक्षाएं

*25 श्री इन्द्र सिंह (सरकाघाट):

क्या शिक्षा मंत्री बतलाने की कृपा करेंगे कि:-

(क) सरकार प्राईवेट शिक्षण संस्थाओं की तर्ज पर प्राथमिक पाठशालाओं में प्री-प्राईमरी की कक्षाएं आरम्भ करने का विचार रखती है; और

(ख) यदि हां, तो कब तक?

पेयजल का प्रावधान

*26 श्री राम लाल ठाकुर (श्री नैना देवीजी):

क्या सिंचाई एवं जन स्वास्थ्य मंत्री बतलाने की कृपा करेंगे कि:-

(क) यह सत्य है कि जिला बिलासपुर की ग्राम पंचायतों स्योहला, जुखाला, सुई सुरहाड, राजपुरा व कोठीपुरा को कोल डैम से पेयजल उपलब्ध करवाने का प्रावधान था; और

(ख) यदि हां, तो पेयजल उपलब्ध करवाने हेतु क्या पग उठाए जा रहे हैं?

पिछड़ी पंचायतों में शिक्षण संस्थान

*27 श्री विक्रम सिंह जरयाल (भटियात):

क्या शिक्षा मंत्री बतलाने की कृपा करेंगे कि:-

(क) भटियात विधान सभा निर्वाचन क्षेत्र के अन्तर्गत पिछड़ी पंचायतों में कितनी प्राथमिक, उच्च एवं वरिष्ठ माध्यमिक पाठशालाएं हैं; नाम सहित ब्यौरा दें; और

(ख) गत तीन वर्षों में इन पाठशालाओं के लिए कितना-कितना बजट किन-किन कार्यों हेतु स्वीकृत किया गया; ब्यौरा नाम सहित दें?

पॉलिटेक्निक कॉलेज

*28 श्री मोहन लाल ब्राक्टा (रोहडू):

क्या उद्योग मंत्री बतलाने की कृपा करेंगे कि:-

(क) यह सत्य है कि पॉलिटेक्निक कॉलेज, रोहडू में किन्नौर के छात्र/छात्राओं की कक्षाएं चल रही हैं;

(ख) यदि हां, तो इनको कब तक किन्नौर स्थानांतरित किया जाएगा;

- (ग) क्या इस कॉलेज को Civil Engineering का Trade दिया गया है; और
(घ) यदि हां, तो इस Trade को कब तक प्रारम्भ किया जाएगा?

विस्फोटक पदार्थ हेतु लाइसेंस

*29 श्री जगत सिंह नेगी (किन्नौर):

क्या सिंचाई एवं जन स्वास्थ्य मंत्री बतलाने की कृपा करेंगे कि:-

(क) यह सत्य है कि सिंचाई एवं जन स्वास्थ्य मण्डल, कल्पा व पूह जिला किन्नौर के पास विस्फोटक पदार्थ क्रय करने हेतु Licence नहीं है; और

(ख) यदि हां, तो कारण?

नागरिक अस्पताल हरिपुर

*30 श्री होशयार सिंह (देहरा):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) सामुदायिक स्वास्थ्य केन्द्र, हरिपुर की अधिसूचना कब जारी की गई; इसकी आधारशिला किसने रखी; और

(ख) इसके निर्माण हेतु कितनी धनराशि स्वीकृत की गई तथा कितनी व्यय की गई; इसका कार्य कब तक पूर्ण किया जाएगा; ब्यौरा दें?

प्रतिनियुक्ति रद्द करना

*31 श्री अनिरुद्ध सिंह (कसुम्पटी):

क्या शिक्षा मंत्री बतलाने की कृपा करेंगे कि:-

(क) कसुम्पटी विधान सभा निर्वाचन क्षेत्र के अन्तर्गत कितने अध्यापक प्रतिनियुक्ति पर हैं; और

(ख) क्या सरकार इनकी प्रतिनियुक्ति रद्द करने का विचार रखती है?

शिमला: 171004.

दिनांक: 22 फरवरी, 2018.

सुन्दर सिंह वर्मा,

सचिव।

